

सामाजिक न्याय व विशेष सहाय्य विभागांतर्गत
भारतरत्न डॉ. बाबासाहेब आंबेडकर स्वाधार
योजनेच्या अटी व शर्तीमध्ये सुधारणा
करणेबाबत..

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक:- बीसीएच-२०१६/प्र.क्र.२९३/शिक्षण-२

मंत्रालय, मुंबई-४०००३२

दिनांक: १३ ऑगस्ट, २०२५

संदर्भ:- सामाजिक न्याय व विशेष सहाय्य विभाग, शासन निर्णय क्रमांक:-बीसीएच-
२०१६/प्र.क्र.२९३/शिक्षण-२, दि.२६ डिसेंबर, २०२४

प्रस्तावना:-

सामाजिक न्याय व विशेष सहाय्य विभागातील शासकीय वसतीगृहात प्रवेशासाठी पात्र असलेल्या परंतु वसतिगृहातील विद्यार्थी क्षमतेअभावी शासकीय वसतीगृहात प्रवेश न मिळालेल्या अनुसूचित जाती व नवबौद्ध प्रवर्गातील इयत्ता ११ वी, १२ वी तसेच इयत्ता १२ वी नंतरच्या व्यावसायिक तसेच बिगर व्यावसायिक अभ्यासक्रमांमध्ये प्रवेशित विद्यार्थ्यांना पुढील शिक्षण घेता यावे म्हणून भोजन, निवास व इतर शैक्षणिक सुविधा विद्यार्थ्यांना स्वतः उपलब्ध करून घेण्यासाठी आवश्यक रक्कम विद्यार्थ्यांच्या आधार संलग्न बँक खात्यामध्ये थेट जमा करण्याकरीता शासन निर्णय, दि. ६ जानेवारी २०१७ अन्वये “**भारतरत्न डॉ.बाबासाहेब आंबेडकर योजना**” सुरु केलेली आहे. सदर योजनेचा विस्तार तालुकास्तरावर करणे तसेच योजनेतील व अटी व शर्तीमध्ये सामाजिक न्याय विभाग, शासन निर्णय, दिनांक २६ डिसेंबर, २०२४ अन्वये सुधारणा करण्यात करण्यात आलेल्या आहेत.

संदर्भाधीन शासन निर्णयातील अ.क्र. २ अ (९) व अ.क्र. २ ब (२) अन्वये विद्यार्थ्याने प्रवेश घेतलेली संस्था ज्या शहराच्या/तालुक्याच्या ठिकाणी आहे, अशा शहरातील तसेच तालुक्यातील सदर विद्यार्थी रहिवाशी नसावा अशी तरतूद आहे. सदर तरतुदींमध्ये सुधारणा करून विद्यार्थ्याने प्रवेश घेतलेली शैक्षणिक संस्था ज्या शहराच्या/तालुक्याच्या ठिकाणी आहे, अशा शहरातील सदर विद्यार्थी रहिवाशी नसावा असा बदल करण्याची मागणी विविध स्तरावरून करण्यात येत होती. त्यानुसार भारतरत्न डॉ.बाबासाहेब आंबेडकर स्वाधार योजनेच्या तरतुदींमध्ये सुधारणा करण्याची बाब शासनाच्या विचाराधीन होती.

शासन निर्णय :-

सामाजिक न्याय व विशेष सहाय्य विभागातील शासकीय वसतीगृहात प्रवेशासाठी पात्र असलेल्या परंतु वसतिगृहातील विद्यार्थी क्षमतेअभावी शासकीय वसतीगृहात प्रवेश न मिळालेल्या विद्यार्थ्यांच्या शिक्षणाकरिता सुरु करण्यात आलेल्या भारतरत्न डॉ.बाबासाहेब आंबेडकर स्वाधार योजनेकरिता विद्यार्थ्याने प्रवेश घेतलेली शैक्षणिक संस्था ज्या शहराच्या/तालुक्याच्या ठिकाणी आहे, अशा शहरातील तसेच तालुक्यातील सदर विद्यार्थी रहिवाशी नसावा, याऐवजी अशा **शहरातील सदर विद्यार्थी रहिवाशी नसावा** अशी सुधारणा संदर्भाधीन शासन निर्णयातील अ.क्र. २ अ (९) व २ ब (२) मध्ये करण्यास या शासन निर्णयान्वये मान्यता देण्यात येत आहे.

२. भारतरत्न डॉ.बाबासाहेब आंबेडकर स्वाधार योजनेकरिता संदर्भाधीन शासन निर्णयान्वये विहित करण्यात आलेल्या अटी व शर्ती पुर्वीप्रमाणेच राहतील.
३. सदर सुधारणेच्या अनुषंगाने भारतरत्न डॉ.बाबासाहेब आंबेडकर स्वाधार योजनेकरिता सद्यस्थितीत कार्यरत संगणकीय प्रणालीमध्ये सुधारणा करण्याची जबाबादारी आयुक्त,समाजकल्याण,पुणे यांची राहिल.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक सांकेतांक २०२५०८१३१७३०१७८३२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सो. ना. बागुल)
सहसचिव,महाराष्ट्र शासन

प्रत:-

१. मा. राज्यपाल यांचे प्रधान सचिव, राजभवन, मलबार हिल, मुंबई,
२. मा.सभापती, विधानपरिषद यांचे खाजगी सचिव, विधानभन,मुंबई,
३. मा.अध्यक्ष, विधानसभा यांचे खाजगी सचिव, विधानभन, मुंबई,
४. मा.मुख्यमंत्री यांचे अपर मुख्य सचिव/प्रधान सचिव/सचिव, मंत्रालय, मुंबई,
५. मा.उपमुख्यमंत्री (नगर विकास) यांचे प्रधान सचिव/सचिव, मंत्रालय, मुंबई,
६. मा.उपमुख्यमंत्री (वित्त) यांचे प्रधान सचिव/सचिव, मंत्रालय, मुंबई,
७. मा.मंत्री (सा.न्या.) यांचे खाजगी सचिव, मंत्रालय, मुंबई,
८. मा.राज्यमंत्री (सा.न्या.) यांचे खाजगी सचिव, मंत्रालय, मुंबई,
९. मा.विरोधी पक्ष नेता, विधानसभा/विधानपरिषद, विधानमंडळ, मुंबई,
१०. प्रधान सचिव, सामाजिक न्याय व विशेष सहाय्य यांचे स्वीय सहाय्यक, मंत्रालय, मुंबई,
११. आयुक्त, समाजकल्याण आयुक्तालय, पुणे,
१२. महालेखापाल (महाराष्ट्र -१/२), (लेखा परिक्षा/लेखा व अनुज्ञेयता), मुंबई/नागपूर,
१३. सर्व प्रादेशिक उपायुक्त, समाजकल्याण,
- १४.सर्व सहायक आयुक्त, समाजकल्याण,
१५. शिक्षण-२ संग्रहार्थ.